



Azərbaycan Respublikasının
Medianın İnkişafı Agentliyi

Fikir, söz və məlumat azadlığının, plüralizmin inkişaf etdirilməsi;

Dünən Heydər Əliyev Mərkəzində Medianın İnkişafı Agentliyinin təşkilatçılığı ilə "Medianın inkişafında Ümummilli Lider Heydər Əliyevin rolu" adlı konfrans keçirilib. Konfransın açılış mərasimində çıxış edən Medianın İnkişafı Agentliyinin İcraçı direktoru Əhməd İsmayılov Ümummilli Lider Heydər Əliyev tərəfindən təməli qoyulan media prinsiplərinin bu gün də dövlətin informasiya siyasətində və medianın fəaliyyətində öz əksini tapdığını və aktuallığını qoruyub saxladığını qeyd edib.

Azərbaycanda müstəqil mətbuatın formalaşması və sürətli inkişafının təmin edilməsində, bu sahəni tənzimləyən qanunvericilik bazasının təkmilləşdirilərək beynəlxalq standartlara uyğunlaşdırılmasında Ulu Öndərin əvəzsiz rolu barədə danışib: "Azərbaycanın sürətli inkişafı, genişlənən quruculuq prosesi, dünyada lider mövqeyinin güclənməsi öz növbəsində media gündəmini də zənginləşdirir. Bununla həm də media öz işini ölkənin dinamik inkişaf tempinə uyğun qurmağa sövq edir. Medianın peşəkarlığının artırılması, iqtisadi dayaqlarının gücləndirilməsi Azərbaycan dövlətinin bütün inkişaf mərhələlərində informasiya siyasətinin prioritetlərindəndir. Azərbaycan milli mətbuatının 150 illik yubileyinin keçirilməsi haqqında"

Azərbaycan Respublikası Prezidentinin Sərəncamında göstərilədiyi kimi Vətən müharibəsində qələbəmizdən az sonra başlanan islahatlar, o cümlədən "Media haqqında" Qanunun qəbul edilməsi media fəaliyyətinin rəqəmsal dövrün çağırışlarına uyğunlaşdırılmasını və ölkəmizin informasiya mühitinin sağlamlaşdırılmasını hədəfləmişdir". Onun sözlərinə görə, vergi azadlıqlarının tətbiqi, qəzet və jurnallar üçün əlavə dəyər vergisinin aradan qaldırılması, jurnalistlərə güzəştli ipoteka kreditindən yararlanmaq imkanının verilməsi və digər tədbirlər informasiya resurslarının iqtisadi müstəqilliyinin gücləndirilməsi və jurnalistlərin sosial müdafiəsinin yaxşılaşdırılması istiqamətində görülən işlərin davamlılığını təmin edib: "Bu gün mediamız Azərbaycanın tərəqqisinin və müasir cəmiyyət quruculuğu prosesinin fəal iştirakçısı olaraq, beynəlxalq əlaqələrini və global informasiya məkanında təsir imkanlarını genişləndirib, rəqəbat qabiliyyətini artırıb. Ümummilli Lider Heydər Əliyevin nurlu xatirəsi Azərbaycan mətbuatının tarixində, Azərbaycan jurnalistlərinin qəlbində əbədi yaşayaçaq, Azərbaycan jurnalistləri bu böyük şəxsiyyəti həmişə qədirbilənləklə anacaqlar".

"Azərbaycan Televiziya və Radio Verilişləri" QSC-nin sədr müavini Rafiq Həşimovun moderatorluğu ilə baş tutan "Ulu Öndər Heydər Əliyev tərəfindən

təməli qoyulan media prinsipləri" mövzusunda panel sessiyada Azərbaycan Respublikasının Ailə, Qadın və Uşaq Problemləri üzrə Dövlət Komitəsinin sədri Bahar Muradova, Azərbaycan Yazıçılar Birliyinin üzvü, Rusiyanın Əməkdar jurnalisti Mixail Qusman, YAP İdarə Heyətinin üzvü və Veteranlar Şurasının sədri Arif Rəhimzadə, Milli Məclisin deputatları - YAP İdarə Heyətinin üzvü Anar İsgəndərov və Əməkdar jurnalist Vüqar Rəhimzadə tərəfindən Ümummilli Liderin media sahəsində həyata keçirdiyi islahatlar, azad və peşəkar medianın formalaşmasında atdığı əhəmiyyətli addımlar barədə geniş müzakirələr aparılıb və həmin prinsiplərin bu gün də dövlətin media siyasətində əsas istiqamət kimi davam etdirildiyi vurğulanıb. Spikerlər Heydər Əliyevin media sahəsində həyata keçirdiyi islahatlar, azad və peşəkar medianın formalaşmasında atdığı əhəmiyyətli addımlar barədə müzakirələr aparıb və həmin prinsiplərin bu gün də dövlətin media siyasətində əsas istiqamət kimi davam etdirildiyi vurğulanıb.



Ulu Öndər azad medianın inkişafına çox böyük töhfələr verib

Azərbaycan dövləti bu gün də medianın ayaqda durması üçün əlindən gələni edir

sında dayandıqları və inkişafına töhfə verdikləri ən vacib sahələrdən biri də mətbuatdır. Komitə sədri qeyd edib ki, cəmiyyət inkişaf etdikcə, bu tərəqqi mətbuat sahəsində də özünü göstərir:

"Mətbuatın yaranması, keçdiyi yol və əldə etdiyi uğurlar barədə danışarkən nəzərə almaq lazımdır ki, əgər müstəqilliyimizin tarixi 100 ildən bir qədər artıqdırsa, mətbuatımızın yaranma tarixi onu da qabaqlayır. Bu baxımdan, müstəqil dövlətlərin qurulması, inkişaf etməsi həm də əl mətbuatın əldə etdiyi nailiyyətdir. Azərbaycan mətbuatı özünün ən yüksək inkişaf dövrünü məhz Ümummilli Lider Heydər Əliyevin hakimiyyəti illərində yaşayıb. Ulu Öndərin bu sahədə ən böyük xidmətlərindən biri senzuranın ləğvi olub. Heydər Əliyev hər zaman mətbuatı azad görmək istəyirdi".

Deputat Vüqar Rəhimzadə bildirib ki, mətbuat bayramı təkcə jurnalistlərin yox, həm də xalqımızın bayramıdır. O bildirib ki, jurnalistlərin bayramı həm də cəmiyyətin, vətəndaşların bayramıdır:

"Hazırladığımız materialı bütün insanlar üçün hazırlayırıq. Bu bayram həm də bizim xalqımızın bayramıdır. Ulu Öndərimiz Heydər Əliyev hər sahədə olduğu kimi, mətbuata da böyük önəm verirdi. Mətbuata diqqət, qayğı hər zaman hakimiyyətin prioritetlərindən olub. Bu gün peşəkar jurnalistika mövzudur. Qarşıda duran bütün işlərin reallaşmasında jurnalistikanın böyük

önəmi var. Zaman göstərdi ki, senzuranın ləğv edilməsi çox vacib bir qərar oldu. Bu qərar bu gün jurnalistikanın inkişafına öz töhfəsini verdi. Bu gün Azərbaycan jurnalistikası peşəkar şəkilə fəaliyyət göstərməyi qarşısına məqsəd kimi qoyub və bu yöndə uğur qazanmağa davam edir. Hazırda Azərbaycan jurnalistikası öz mövqeyini çox müəssəsskil şəkildə ortaya qoya bilər". Tədbirin sonunda "Heydər Əliyevin təhsil siyasəti: jurnalist peşəkarlığının artırılmasında təhsilin rolu" mövzusunda dəyirmi masa keçirilib. Medianın İnkişafı Agentliyinin Naxçıvan regional idarəsinin müdiri Vəfa İsgəndərovanın moderatorluğu ilə baş tutan müzakirədə jurnalistika və kommunikasiya sahəsində çalışan akademik nümayəndələr iştirak ediblər. Diqqətə çatdırılıb ki, Ulu Öndərin təhsil strategiyası çərçivəsində jurnalistika sahəsində peşəkar kadr potensialının artırılması, ali təhsil müəssisələrində sözügedən ixtisasın inkişafı və təkmilləşdirilməsi ilə yanaşı, jurnalistikanın elmi əsaslara söykənən inkişafı üçün vacib islahatlar aparılaraq medianın keyfiyyətinin yüksəldilməsi təmin edilib.

Media eksperti Azər Həsərat "Şərq"ə açıqlamasında bildirib ki, ümumiyyətlə, Azərbaycan mediasının bütün məsələlərini bu cür toplanılarda müzakirə etmək ən doğru qərardır. Ekspert vurğulayıb ki, Azərbaycan mediası ötən 150 il ərzində çox böyük sıçrayışla irəli çıxıb:

"Xüsusən də, 1991-ci ildə müstəqilliyimizin bərpasından sonra Azərbaycan mediası sadəcə ölkə içində deyil, dünyada da öz yerini tutmağı bacarıb. Bu gün Azərbaycanın xəbərlərini bizə aid bütün bilgiləri dünya birbaşa özümüzdən, ölkə mediasından alır. Vaxt var idi ki, Azərbaycanın xəbərləri Moskva üzərindən gedirdi və orada da "ələkdən keçirilir", xəbərə əl gəzdirilirdi. Hətta məqsəddli dezinformasiyaya çevrilirdi. Bu da nəticə etibarı ilə bizim çox çətin duruma üz-üzə qalmağımıza çıxarırdı. Hazırda Azərbaycan mediası azaddır. Bununla bərabər Azərbaycan dövləti də medianın ayaqda durması üçün əlindən gələni edir. İyulun 8-də keçirilən tədbir Ulu Öndər Heydər Əliyevin adı ilə bağlıdır. Biz də uzun illər öncə Heydər Əliyevlə təmasda olmuş, onun media siyasətini içəridən bilən adamlar kimi xüsusi vurğulamaq istəyirik ki, Ulu Öndər həqiqətən də Azərbaycan azad mediasının inkişafına çox böyük töhfələr verib. Sevincidir ki, bu gün Prezident İlham Əliyev də eyni kursu, eyni uğurla davam etdirir. Azərbaycanda məsuliyyətli azad mətbuatın formalaşmasına dövlətin mümkün yardımlarını əsirgəmir. Eyni zamanda azad jurnalistikanın fəaliyyəti üçün də ölkə içində yetərincə şərait yaradılıb. Belə bir şəraitdə bu cür toplantıların keçirilməsi, məsələlərin müzakirəyə çıxarılması, çatışmazlıqların müzakirəsi çox vacibdir. Düşünürəm ki, Azərbaycan mətbuatının problemlərini hansısa xarici ölkələrin paytaxtlarında deyil, məhz Bakıda, Azərbaycanın ayrı-ayrı bölgələrində dövlət rəsmilərinin də iştirakı ilə müzakirə etmək ən doğru yöntəmdir".

İsmayıl Qocayev